

नया साल

३१ दिसम्बर की रात है,
और ठीक १२ बजे,
एक साल का गमन और
दूसरे का आगमन होगा !

चलो मनाएं हम भी
वक्त की इस सक्रांति को !
संकल्प करें भविष्य के संग
लिए नये साल के प्रस्ताव को !

पुरानी सोच के जाले हटाएँ
नया एक दृष्टिकोण बनायें,
कच्चे धागों से बंधे रिश्तों को
नयी गाँठ एक और लगायें !
चौखट पर रुठे बैठे हैं जो दोस्त
दिल के किवाड़ खोल
घर वापस उन्हें बुलायें !
अपूरणीय हो गये हैं जो नाते
गरिमा संग उन्हें दफनायें !
बीते वर्ष के तजुर्बे से
नये साल का ज्ञान बढ़ाएं!

कुछ पल के लिए ही सही
वक्त के इस पारगमन में,
चलो थोड़ा जश्न हम भी मनायें !

--- राजीव नंदा